

7. Is-seba' motiv ibbażat fuq ksur tad-drittijiet proċedurali tar-rikorrenti

Fir-rigward ta' dan il-motiv, ir-rikorrenti ssostni li l-Kummissjoni kisret id-drittijiet proċedurali tagħha billi ma haditx inkunsiderazzjoni s-sottomissjonijiet tagħha.

8. It-tmien motiv ibbażat fuq il-fatt li d-deċiżjoni li l-bejgħ tal-assi ma kienx jikkostitwixxi għajjnuna mill-Istat ġdida kisret id-drittijiet proċedurali tar-rikorrenti

Fir-rigward ta' dan il-motiv, ir-rikorrenti ssostni li l-Kummissjoni kisret id-drittijiet proċedurali tagħha u, b'mod partikolari, forom proċedurali sostanzjali sa fejn, minkejja l-ilment formali tar-rikorrenti, hija ddeċidiet li l-bejgħ tal-assi wara l-proċedura ta' sejha għal offerti lill-bejgiegħ ma kellux jiġi kklassifikat bħala għajjnuna mill-Istat. Bid-deċiżjoni tagħha, il-Kummissjoni ċaħdet b'mod impliċitu li tibda proċedura ta' investigazzjoni formali. Hija ssostni li billi ma bdiex l-imsemmija proċedura, bi ksur tal-liġi, il-Kummissjoni kisret id-dritt tar-rikorrenti li tesprimi l-pożizzjoni tagħha.

9. Id-disa' motiv ibbażat fuq ksur tad-dritt għal amministrazzjoni tajba

Fl-aħħar nett, ir-rikorrenti ssostni li l-Kummissjoni la investigat l-aspetti rilevanti kollha b'mod indipendenti u lanqas ma hadet inkunsiderazzjoni l-aspetti tal-każ pprovduti mir-rikorrenti b'mod xieraq.

⁽¹⁾ Regolament tal-Kunsill (KE) Nru 659/1999, tat-22 ta' Marzu 1999, li jistabbilixxi regoli dettaljati għall-applikazzjoni tal-Artikolu 93 tat-Trattat tal-KE (GU Edizzjoni Speċjali bil-Malti, Kapitolu 8, Vol. 1, p. 339).

Rikors ipprezentat fl-10 ta' Lulju 2015 – Germanwings vs Il-Kummissjoni

(Kawża T-375/15)

(2015/C 337/21)

Lingwa tal-kawża: il-Ġermaniż

Partijiet

Rikorrenti: Germanwings GmbH (Köln, il-Ġermanja) (rappreżentant: A. Martin-Ehlers, avukat)

Konvenuta: Il-Kummissjoni Ewropea

Talbiet

— tannulla d-deċiżjoni tal-Kummissjoni tal-1 ta' Ottubru 2014 fil-Każ SA.27339 (2012/C) (ex 2011/NN) – Ajruport ta' Zweibrücken u l-kumpanniji tal-ajru li jużawh, speċifikament

— l-Artikolu 1(2) sa fejn jissemma l-kuntratt ma' Germanwings GmbH tal-2006; u

— l-Artikolu 3(3)(e);

— tannulla d-deċiżjoni tal-Kummissjoni, tal-11 ta' Mejju 2015, GESTDEM 2015/1288;

— tikkundanna lill-konvenuta għall-ispejjeż.

Motivi u argumenti principali

Fir-rigward tal-ewwel motiv tagħha, ir-rikorrenti ssostni essenzjalment dan li ġej:

1. Preżentazzjoni inkorretta u inkompleta tal-fatti

Ir-rikorrenti tikkritika lill-konvenuta li pprezentat ċerti fatti b'mod żbaljat, kontradittorju jew inkomplet.

2. Nuqqas ta' motivazzjoni

F'dan il-kuntest, ir-rikorrenti tikkritika lill-Kummissjoni partikolarment minhabba li l-ispejjeż tal-infrastruttura li l-Kummissjoni torbot ma' kuntratt tal-2006 bejn ir-rikorrenti u l-operatur tal-ajruport ta' Zweibrücken ma ġewx ipprezentati b'mod iddettaljat.

3. Ebda rimbors bi ħsara ghar-rikorrenti

Ir-rikorrenti ssostni li l-konvenuta ma għamlitx l-eżami tagħha tal-ispejjeż tal-infrastruttura inkwistjoni. Barra minn hekk, l-imputazzjoni mill-Kummissjoni ta' dawn l-ispejjeż għall-kuntratt konkluz mir-rikorrenti fl-2006 hija illegali sa fejn din tmur kontra l-prassi deċiżjonali preċedenti tal-Kummissjoni u din tal-aħhar ma haditx inkunsiderazzjoni fatti li huma magħrufa. F'dan il-kuntest, ġie sussidjarjament invokat li l-imputazzjoni ta' dawn l-ispejjeż kellha tkun sostanzjalment inqas.

4. Ebda motivazzjoni mill-Kummissjoni tan-natura pubblika

Ir-rikorrenti tindika li l-Kummissjoni ma mmotivatx għal xiex dan il-każ jirrigwarda għajjnuna mill-Istat.

5. Sussidjarjament, protezzjoni tal-aspettattivi legittimi

Finalment, ġie affermat b'rabta mal-ewwel motiv li l-prinċipju ta' protezzjoni tal-aspettattivi legittimi jipprekludi talba eventwali ghar-rimbors tal-allegata għajjnuna mill-Istat.

Fir-rigward tat-tieni motiv, ir-rikorrenti ssostni essenzjalment li d-deċiżjoni kkontestata ma hijiex suffiċjentement motivata u li l-Kummissjoni interpretat hażin l-Artikolu 4(2) tar-Regolament (KE) Nru 1049/2001⁽¹⁾.

⁽¹⁾ Regolament (KE) Nru 1049/2001 tal-Parlament Ewropew u tal-Kunsill, tat-30 ta' Mejju 2001, dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU Edizzjoni Speċjali bil-Malta, Kapitolu 1, Vol. 3, p. 331).

Rikors ipprezentat fl-14 ta' Lulju 2015 – IMG vs Il-Kummissjoni

(Kawża T-381/15)

(2015/C 337/22)

Lingwa tal-kawża: il-Franċiż

Partijiet

Rikorrenti: International Management Group IMG (Brussell, il-Belġju)

Konvenuta: Il-Kummissjoni Ewropea